

مومن کے لئے بہت ضروری ہے کہ وہ کبھی بے خوف نہ ہو اور ہر وقت توبہ و استغفار کرتا رہے

جو لوگ اپنے ایمانوں کو ظلم کے ساتھ نہ ملا دیں گے وہ امن میں رہیں گے

آیات قرآنیہ، احادیث نبویہ اور حضرت اقدس مسیح موعود علیہ الصلوٰۃ والسلام کے ارشادات کے حوالہ سے اللہ تعالیٰ کی صفت المؤمنین کے مختلف پہلوؤں کی وضاحت

خطبہ جمعہ سیدنا امیر المومنین حضرت مرزا طاہر احمد خلیفۃ المسیح الرابعیہ اللہ تعالیٰ بنصرہ العزیز۔ فرمودہ یکم فروری ۲۰۰۲ء بمطابق یکم تیلخ ۱۳۸۱ھ ہجری شمسی بمقام مسجد فضل لندن (برطانیہ)

(خطبہ جمعہ کا یہ متن ادارہ الفضل اپنی ذمہ داری پر شائع کر رہا ہے)

مُهْتَدُونَ ﴿۱﴾۔ وہ لوگ جو ایمان لائے اور انہوں نے اپنے ایمان کو کسی ظلم کے ذریعے مشکوک نہیں بنایا  
یہی وہ لوگ ہیں جنہیں امن نصیب ہوگا اور وہ ہدایت یافتہ ہیں۔

مومن بمعنی امن دینے والا اور امن پانے والا دونوں معنی ہیں مومن کے۔

حضرت ابو بردہؓ اپنے والد سے روایت کرتے ہیں کہ ہم نے رسول اللہ ﷺ کے ساتھ نماز مغرب ادا کی۔ پھر ہم نے کہا چلو ہم بیٹھے رہیں تاکہ نماز عشاء بھی آپ کے ساتھ ادا کریں۔ چنانچہ ہم بیٹھے رہے۔ پھر رسول اللہ ﷺ نکل کر ہمارے پاس تشریف لائے اور فرمایا: تم ابھی تک یہیں ہو۔ ہم نے عرض کی: یا رسول اللہ! ہم نے آپ کے ساتھ مغرب ادا کی تھی۔ پھر ہم نے کہا چلو ہم بیٹھے رہیں تاکہ نماز عشاء بھی آپ کے ساتھ ادا کریں۔ آپ نے فرمایا: آپ لوگوں نے بہت اچھا اور درست کیا ہے۔ پھر آپ نے اپنا سر مبارک آسمان کی طرف اٹھایا، اور آپ اپنا سر مبارک آسمان کی طرف بکثرت اٹھایا کرتے تھے۔ پھر آپ نے فرمایا: ستارے، آسمان کے لئے امن کا موجب ہیں۔ پھر جب ستارے ختم ہو جائیں گے تو آسمان پر وہ آفت آئے گی جس سے اس کو ڈرایا جاتا ہے۔ اور میں اپنے صحابہ کے لئے امن کا موجب ہوں۔ پھر جب میں چلا جاؤں گا تو میرے صحابہ پر وہ مصیبت آئے گی جس سے انہیں ڈرایا جاتا ہے۔ اور میرے صحابہ میری امت کے لئے امن کا موجب ہیں اور جب میرے صحابہ چلے جائیں گے تو میری امت پر وہ مصائب آئیں گے جن سے انہیں ڈرایا جاتا ہے۔

(مسلم۔ کتاب فضائل الصحابہ)

حضرت ابو سعید خدری رضی اللہ تعالیٰ عنہ سے روایت ہے کہ رسول اللہ ﷺ نے فرمایا: جس نے طیب کھایا اور سنت کے اندر اندر عمل کیا اور لوگ اس کے شر سے امن میں رہے، وہ جنت میں داخل ہو گیا۔ اس پر ایک شخص نے کہا: یا رسول اللہ! اس قسم کے اشخاص تو آجکل کے لوگوں میں بہت پائے جاتے ہیں۔ آپ نے فرمایا: میرے بعد بھی چند صدیوں تک ایسے لوگ پائے جائیں گے۔

(ترمذی۔ کتاب صفة القيامة)

حضرت عائشہ رضی اللہ تعالیٰ عنہا بیان فرماتی ہیں کہ جب سے میں نے ہوش سنبھالی، میں نے اپنے والدین کو مسلمان ہی پایا۔ کوئی دن ایسا نہیں گزرتا تھا جس میں حضور صبح یا شام ہمارے گھر نہ آتے ہوں۔ جب مسلمانوں کا ابتلاء بڑھ گیا اور کفار نے مظالم کی حد کر دی تو حضرت ابو بکرؓ بھی حبشہ کی طرف ہجرت کی نیت سے گھر سے نکل کھڑے ہوئے۔ جب آپ بَرَك الْعَمَاد کے مقام پر پہنچے تو آپ کو ابن دَعْنَةَ مَاءِ جو قارہ قبیلے کا سردار تھا۔ اُس نے کہا: اے ابو بکر! آپ کہاں جاتے ہیں؟ ابو بکر نے کہا: مجھے میری قوم نے نکال دیا ہے۔ ابن دَعْنَةَ مَاءِ نے کہا: اے ابو بکر! تیرے جیسے کونہ شہر سے نکلتا چاہئے، نہ نکالا جانا چاہئے، ٹوٹی ہوئی نیکیوں کو کھاتا ہے، صلہ رحمی کرتا ہے، گرے پڑوں کو اٹھاتا ہے، مہمانوں کی مہمان نوازی کرتا ہے، قوم کی سچی ضرورتوں میں مدد کرنے پر آمادہ رہتا ہے، میں تجھے امان دیتا ہوں، اپنے شہر واپس چلو اور اللہ کی عبادت کرو (آپ کو کوئی کچھ نہیں کہہ سکتا)۔ چنانچہ ابو بکر رضی اللہ تعالیٰ عنہ واپس آگئے۔ ابن دَعْنَةَ مَاءِ بھی آپ کے ساتھ آیا۔ شام کے وقت اُس نے قریش کے معزز لوگوں سے کہا: ابو بکر جیسے (نافع الناس) شخص کونہ نکلتا چاہئے اور نہ نکالنا چاہئے۔ کیا تم ایسے شخص کو نکالتے ہو جو ٹوٹی ہوئی نیکیوں کو زندہ کرتا ہے، صلہ رحمی کرتا ہے، گرے پڑوں کو اٹھاتا ہے (یعنی بے سہاروں کا سہارا

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ -

الحمد لله رب العالمين - الرحمن الرحيم - ملك يوم الدين - إياك نعبد وإياك نستعين -  
اهدنا الصراط المستقيم - صراط الذين أنعمت عليهم غير المغضوب عليهم ولا الضالين -  
گزشتہ سال کے آخری خطبہ جمعہ میں صفت مومن کا مضمون جاری تھا اور پھر بعض دیگر وجوہات کی بنا پر رازق اور رزاق کا مضمون شروع ہو گیا۔ آج کے خطبہ میں بھی مومن ہی کے مضمون کا اعادہ کیا جا رہا ہے۔

سورة النساء آیت نمبر ۸۳: ﴿وَإِذَا جَاءَهُمْ أَمْرٌ مِنَ الْأَمْنِ أَوْ الْخَوْفِ أَذَاعُوا بِهِ. وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ. وَلَوْ لَا فَضْلُ اللَّهِ عَلَيْكُمْ وَرَحْمَتُهُ لَتَبَعْتُمُ الشَّيْطَانَ إِلَّا قَلِيلًا﴾۔ اور جب بھی ان کے پاس کوئی امن یا خوف کی بات آئے تو وہ اُسے مشتہر کر دیتے ہیں۔ اور اگر وہ اسے (پھیلانے کی بجائے) رسول کی طرف یا اپنے میں سے کسی صاحب امر کے سامنے پیش کر دیتے تو ان میں سے جو اُس سے استنباط کرتے وہ ضرور اُس (کی حقیقت) کو جان لیتے۔ اور اگر تم پر اللہ کا فضل اور اس کی رحمت نہ ہوتے تو تم چند ایک کے سوا ضرور شیطان کی پیروی کرنے لگتے۔

اس ضمن میں مسند احمد بن حنبل کی ایک حدیث ہے حضرت محمود بن لبید رضی اللہ تعالیٰ عنہ سے مروی ہے کہ رسول اللہ ﷺ نے فرمایا: اللہ عزوجل اپنے مؤمن بندے کو دنیا (کی حرص و ہوا) سے اس طرح بچاتا ہے جیسے تم میں کوئی اپنے مریض کو ایسے کھانے یا مشروب سے بچاتا ہے جس سے اس کی صحت کو خطرہ ہو۔ (مسند احمد بن حنبل۔ باقی مسند الانصار)

حضرت انس رضی اللہ تعالیٰ عنہ بیان کرتے ہیں کہ نبی کریم ﷺ نے فرمایا: تم میں سے کوئی مؤمن نہیں ہو سکتا۔ یہاں تک کہ وہ اپنے بھائی کے لئے بھی وہی پسند کرے جو وہ اپنے لئے پسند کرتا ہے۔ (بخاری۔ کتاب الايمان)

یہ حضرت خلیفۃ المسیح الاولؒ کی تفسیر میں سے ہے۔ ”اور جب آتی ہے کوئی بات ان کے پاس امن کی یا خوف کی اس کو پھیلا دیتے ہیں اور اچھا ہوتا اگر لے جاتے اس کو رسول کے پاس یا اپنے میں سے ان لوگوں کے پاس جو بات سے بات نکالتے ہیں اور اللہ کا فضل تم پر نہ ہوتا تو تم سب شیطان کے مطیع ہو جاتے۔ (حقائق الفرقان جلد ۲ صفحہ ۴۷)۔ ﴿أَلَا قَلِيلًا﴾ یہ محاورہ عرب ہے اس کے معنی ہوا کرتے ہیں سب کے سب یعنی جس قدر ہوں۔“

حضرت خلیفۃ المسیح الاول رضی اللہ تعالیٰ عنہ مزید فرماتے ہیں: ”وعدہ و وعید کی پیشگوئیاں قرآن میں ہیں عین مطابق واقع ہوئی ہیں۔ ﴿وَإِذَا جَاءَهُمْ أَمْرٌ مِنَ الْأَمْنِ﴾ قرآن اس طریق کو منع کرتا ہے کہ ہر ایک امن یا خوف کی بات کو سوائے عظیم الشان انسان کے کسی اور تک پہنچایا جائے مسلمان جیسے معاشرت سے ناواقف ہیں ایسے ہی امن کی راہ سے۔“

(حقائق الفرقان جلد ۲ صفحہ ۴۷)

سورة الانعام ۸۳: ﴿الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ

ہے اور مہمانوں کی میزبانی کرتا ہے اور قوم کی حقیقی ضرورتوں میں مدد کے لئے آمادہ رہتا ہے۔ قریش نے ابن دغنه کی ان باتوں کو نہ جھٹلایا اور اُس کی طرف سے دی گئی امان کو قبول کر لیا۔ البتہ یہ کہا کہ ابو بکر کو کہیں کہ اپنے گھر میں ہی اللہ کی عبادت کریں، وہاں ہی نماز پڑھیں اور قرآن کریم کی تلاوت کریں، لوگوں کے سامنے ایسا کر کے ہمیں تکلیف نہ دیں کیونکہ ہمیں ڈر ہے کہ ہماری عورتیں اور بچے متاثر ہوں گے اور فتنہ میں پڑیں گے۔

چنانچہ ابن دغنه نے ابو بکر رضی اللہ تعالیٰ عنہ کے پاس جا کر یہ باتیں کہہ دیں۔ ان شرائط کی پابندی کرتے ہوئے حضرت ابو بکر رضی اللہ تعالیٰ عنہ اپنے گھر میں ہی اللہ کی عبادت کرتے اور لوگوں کے سامنے نماز نہ پڑھتے، نہ تلاوت کرتے۔ پھر کچھ عرصے کے بعد حضرت ابو بکر رضی اللہ تعالیٰ عنہ کو خیال آیا تو انہوں نے اپنے گھر کے صحن میں ایک مسجد بنائی اور اس میں نماز پڑھنے اور تلاوت کرنے لگے۔ اس وجہ سے مشرکین کی عورتوں اور بچوں کا آپ کے پاس ہجوم ہونے لگا۔ اس بات سے قریش کے سردار گھبرائے اور انہوں نے ابن دغنه کو کہا کہ آپ اسے منع کریں، اگر وہ اپنے رب کی عبادت کو اپنے گھر کے اندر تک محدود رکھنا مان لیں تو ٹھیک، ورنہ انہیں کہیں کہ وہ آپ کی امان آپ کو واپس لوٹادیں کیونکہ ہمیں یہ پسند نہیں کہ ہم آپ کی طرف سے دی ہوئی امان کی بے حرمتی کریں۔

حضرت عائشہ رضی اللہ تعالیٰ عنہا فرماتی ہیں کہ ابن دغنه حضرت ابو بکر کے پاس آیا اور کہا: آپ کو علم ہے کہ میں نے کن شرائط پر آپ کو امان دی تھی، یا تو آپ اُن پر قائم رہیں یا پھر میری امان واپس کر دیجئے کیونکہ مجھے یہ پسند نہیں کہ عرب یہ سُنیں کہ میری دی ہوئی امان کی بے حرمتی کی گئی ہے۔ اس پر حضرت ابو بکر نے کہا: میں آپ کی امان آپ کو واپس کرتا ہوں اور اللہ تعالیٰ کی امان پر راضی اور خوش ہوں۔ (بخاری۔ باب ہجرة النبي ﷺ الى المدينة)

حضرت امام بخاری رحمۃ اللہ علیہ نے صحیح بخاری میں آنحضرت صلی اللہ علیہ وعلیٰ آلہ وسلم کی ہجرت مدینہ کا تفصیل سے جو ذکر فرمایا ہے اس میں ابن شہاب کے حوالے سے ایک روایت یہ بھی ملتی ہے کہ سراقہ کے بھتیجے عبدالرحمن بن مالک نے اپنے باپ اور اُس نے اپنے بھائی سراقہ سے سُن کر ابن شہاب کو یہ بتایا کہ قریش نے آنحضرت ﷺ اور حضرت ابو بکر کو مارنے والے یازندہ پکڑ کر لانے والے کے لئے سو اونٹ کی دیت مقرر کی۔ ایک دن سراقہ اپنی قوم کے لوگوں میں بیٹھا ہوا تھا کہ ایک شخص آیا اور اس نے کہا: اے سراقہ! میں نے ابھی سمندری ساحل کے قریب کچھ لوگ چلتے ہوئے دیکھے ہیں۔ میرا خیال ہے کہ وہ محمد اور اُن کے ساتھی ہیں۔ سراقہ کا بیان ہے کہ میں سمجھ گیا کہ یہ وہی ہیں لیکن اُس آدمی کو ٹالنے کے لئے میں نے کہا: نہیں، یہ وہ نہیں ہو سکتے، تم نے فلاں فلاں کو دیکھا ہو گا جو ابھی ہمارے سامنے سے گزر کر گئے ہیں.....

سراقہ کا بیان ہے کہ کچھ دیر تو میں اس مجلس میں بیٹھا رہا اور پھر میں چپکے سے وہاں سے اٹھا اور آپ کے تعاقب میں چل پڑا۔ جب میں آنحضرت ﷺ کے قافلہ کے قریب پہنچا تو میری گھوڑی پھسلی اور میں اس سے آگے جا کر۔ میں جلدی سے اٹھا، اپنی ترکش کی طرف اپنا ہاتھ بڑھایا اور اس سے فال کا تیر نکال کر یہ فال لیا کہ آیا میں ان لوگوں کو نقصان پہنچا سکوں گا یا نہیں۔ لیکن تیر وہ نکلا جسے میں پسند نہیں کرتا تھا۔ بہر حال میں گھوڑی پر پھر سوار ہو گیا اور تیر کی بات نہ مانی۔ گھوڑی نے مجھے قافلہ کے اتنا قریب کر دیا کہ مجھے آنحضرت صلی اللہ علیہ وعلیٰ آلہ وسلم کی تلاوت قرآن کی آواز سنائی دے رہی تھی۔ حضورؐ تو مُردہ نہ دیکھتے تھے لیکن ابو بکر رضی اللہ تعالیٰ عنہ بار بار مُردہ میری طرف دیکھتے جاتے تھے۔ اسی اثناء میں میری گھوڑی کے دونوں اگلے پاؤں زمین میں گھسٹوں تک دھنس گئے۔ میں اس سے تیزی سے اتر آیا، اسے بہت جھڑکا۔ وہ اٹھی اور اپنے پاؤں نکالنے کی کوشش کی۔ جب وہ سیدھی کھڑی ہو گئی تو اُس کے پاؤں زمین سے نکلنے کی وجہ سے ایسا غبار آمان کی طرف اٹھا جیسے دھواں

اٹھتا ہے۔ اس وقت میں نے پھر تیروں سے فال لیا لیکن وہی تیر نکلا جسے میں پسند نہیں کرتا تھا۔ اس پر میں نے گھبرا کر آنحضرت ﷺ کے قافلہ کو آواز دی اور پڑا من رہنے کا وعدہ کیا۔ اس پر وہ ٹھہر گئے۔ گھوڑی پر سوار ہو کر میں قافلے کے قریب پہنچا۔ جو کچھ میرے ساتھ پیش آیا، اُس سے مجھے یقین ہو گیا کہ آنحضرت ﷺ ضرور غالب اور کامیاب ہوں گے۔ چنانچہ میں نے آپ کو مکہ کے حالات بتائے اور درخواست کی کہ مجھے امن کی ایک تحریر لکھ دیجئے۔ حضورؐ نے عامر بن فہیرہ کو ارشاد فرمایا۔ اُس نے چمڑے کے ایک ٹکڑے پر مجھے تحریر لکھ دی۔ پھر حضورؐ آگے چل پڑے۔

(بخاری۔ باب ہجرة النبي ﷺ الى المدينة)

تو صرف حضرت ابو بکر ہی ساتھ نہیں تھے، غار میں صرف حضرت ابو بکر ساتھ تھے مگر کچھ دوسرے صحابہ بھی تھے جو بعد میں ساتھ شامل ہو گئے تھے۔ بس ان میں ایک کاتب بھی تھا جس سے پتہ چلتا ہے، یہ خیال کہ صرف حضرت ابو بکر اور حضرت رسول اللہ ﷺ ہی مدینہ تک پہنچے ہیں یہ درست نہیں، بہت سے دیگر صحابہ بھی ساتھ شامل ہو گئے تھے۔

حضرت امام بخاری رضی اللہ تعالیٰ عنہ نے حضرت براء بن عازب رضی اللہ تعالیٰ عنہ کی روایت سے صحیح بخاری باب علامات النبوة فی الاسلام میں ہجرت مدینہ کے واقعات بیان کرتے ہوئے ذکر فرمایا ہے کہ سراقہ بن مالک نے ہمارا پیچھا کیا۔ میں نے عرض کیا: اے اللہ کے رسول! ہم تو پکڑے گئے۔ آپ نے فرمایا: لَا تَحْزَنُوا إِنَّ اللَّهَ مَعَنَا یعنی غم نہ کر، یقیناً اللہ ہمارے ساتھ ہے۔ چنانچہ حضورؐ نے سراقہ کے شر سے بچنے کی دعا کی جس کی برکت سے اُس کا گھوڑا بیٹ تک زمین میں دھنس گیا۔ سراقہ نے بلند آواز سے کہا کہ مجھے یقین ہے کہ آپ نے مجھے بد عادی ہے۔ میرے لئے دعا کریں، اب میں آپ کو کچھ نہیں کہوں گا بلکہ آپ کے پیچھے جو آپ کی تلاش میں نکلے ہوئے ہیں اُن کو واپس کرنے کی بھی ذمہ داری لیتا ہوں۔ چنانچہ حضور علیہ السلام نے دعا کی اور اُس کی مصیبت جاتی رہی۔ واپسی میں سراقہ جس سے بھی ملتے، اُس سے کہتے کہ ادھر کچھ نہیں ہے، یونہی فضول جاؤ گے۔ اور اس طرح اسے واپس کر دیتے۔ غرض اس نے جو عہد کیا تھا، اُسے پورا کر دیا۔

(بخاری۔ باب علامات النبوة فی الاسلام)

ایک حدیث ہے حضرت ابو بکر رضی اللہ تعالیٰ عنہ سے مروی ہے کہ آپ رضی اللہ تعالیٰ عنہ نے فرمایا کہ میں نے نبی کریم ﷺ سے غار کے اندر عرض کی اگر ان لوگوں میں سے کسی نے قدموں کی طرف جھک کر دیکھا تو ضرور ہمیں بھی دیکھ لے گا۔ اس پر آپ ﷺ نے فرمایا کہ اے ابو بکر! تیرا ان دو کے بارہ میں کیا خیال ہے جن کے ساتھ تیرا اللہ تعالیٰ ہے۔ (بخاری کتاب المناقب)

حضرت مسیح موعود علیہ الصلوٰۃ والسلام فرماتے ہیں: ”جب انسان کی سرشت میں محبت الہی اور موافقت باللہ بخوبی داخل ہو گئی یہاں تک کہ خدا اس کے کان ہو گیا جن سے وہ سنتا ہے اور اس کی آنکھیں ہو گیا جن سے وہ دیکھتا ہے اور اس کا ہاتھ ہو گیا جس سے وہ پکڑتا ہے اور اس کا پاؤں ہو گیا جس سے وہ چلتا ہے تو پھر کوئی ظلم اس میں باقی نہ رہا اور ہر ایک خطرہ سے امن میں آ گیا۔ اسی درجہ کی طرف اشارہ ہے جو اللہ تعالیٰ نے فرمایا ہے ﴿الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ﴾۔ (براہین احمدیہ ہر چہار حصص۔ روحانی خزائن جلد ۱ صفحہ ۵۲۸، ۵۲۹)

بقیہ حاشیہ نمبر ۱۱)

پھر حضرت مسیح موعود علیہ الصلوٰۃ والسلام فرماتے ہیں:

”بعض وقت انسان موجودہ حالت امن پر بھی بے خطر ہو جاتا ہے اور سمجھ لیتا ہے کہ امن میں زندگی گزارتا ہوں مگر یہ غلطی ہے۔ کیونکہ یہ تو معلوم نہیں ہے کہ سابقہ زندگی میں کیا ہوا ہے اور کیا کیا بے اعتدالیوں اور کمزریاں ہو چکی ہیں۔ اس واسطے مومن کے لئے بہت ضروری ہے کہ وہ کبھی بے خوف نہ ہو اور ہر وقت توبہ اور استغفار کرتا رہے کیونکہ استغفار سے انسان گزشتہ بدیوں کے برے نتائج سے بھی خدا کے فضل سے بچ رہتا ہے۔ یہ سچی بات ہے کہ توبہ اور استغفار سے گناہ بخشے جاتے ہیں اور خدا تعالیٰ اس سے محبت کرتا ہے۔“ (الحکم جلد ۸ نمبر ۸ مورخہ ۱۰ مارچ ۱۹۰۲ء، صفحہ ۵)

پھر حضرت مسیح موعود علیہ الصلوٰۃ والسلام مزید فرماتے ہیں:

”خدا تعالیٰ نے اگرچہ جماعت کو وعدہ دیا ہے کہ وہ اسے اس بلاء (یعنی طاعون) سے محفوظ رکھے گا مگر اس میں بھی ایک شرط لگی ہوئی ہے کہ ﴿لَمْ يَلْبِسُوا إِيمَانَهُمْ بِظُلْمٍ﴾ کہ جو لوگ اپنے ایمانوں کو ظلم سے نہ ملا دیں گے وہ امن میں رہیں گے۔..... ﴿لَمْ يَلْبِسُوا إِيمَانَهُمْ بِظُلْمٍ﴾ میں شرک سے یہ

مراد نہیں کہ ہندوؤں کی طرح پتھروں کے بتوں یا اور مخلوقات کو سجدہ کیا بلکہ جو شخص ماسوائے اللہ کی طرف مائل ہے اور اس پر بھروسہ کرتا ہے حتیٰ کہ دل میں جو منصوبے اور چالاکیاں رکھتا ہے ان پر بھروسہ کرتا ہے تو وہ بھی شرک ہے۔“

(البدر جلد ۲ نمبر ۲۳ مورخہ ۱۶ نومبر ۱۹۰۳ء صفحہ ۳۳۳)

پھر حضرت مسیح موعود علیہ الصلوٰۃ والسلام مزید فرماتے ہیں:

”ماننا پڑتا ہے کہ بعض مومنوں کو بھی طاعون ہو سکتا ہے مگر یاد رہے وہی مومن جو کامل نہیں۔ اسی لئے میرے الہام میں ہے کہ وہ طاعون سے محفوظ رہیں گے جو ﴿لَكُمْ يَلْبَسُوا إِيمَانَهُمْ بِظُلْمٍ﴾ کے مصداق ہیں یعنی اپنے ایمان کے نور میں کسی قسم کی تاریکی شامل نہیں کرتے اور یہ مقام سوائے کاملین کے کسی کو حاصل نہیں ہو سکتا۔ چھ ہجری میں جب طاعون پڑا ہے تو کوئی مسلمان نہیں مرا۔“ آنحضرت ﷺ کے زمانہ میں چھ ہجری میں بھی طاعون پڑا تھا۔ ”چھ ہجری میں جب طاعون پڑا ہے تو کوئی مسلمان نہیں مرا لیکن جب حضرت عمر کے عہد میں طاعون پڑا تو کئی صحابی بھی شہید ہوئے و جب یہ کہ کامل مومن ہی ایسی باتوں سے محفوظ رہتے ہیں۔“

(بدر جلد ۶ نمبر ۱۴ مورخہ ۱۳ اپریل ۱۹۰۴ء صفحہ ۷)

پھر آیت ہے: ﴿ثُمَّ أَنْزَلَ عَلَيْكُمْ مِنْ بَعْدِ الْغَمِّ أَمْنَةً نُّعَاسًا يُغَشِّي طَائِفَةً مِنْكُمْ وَطَائِفَةٌ قَدْ أَهَمَّتْهُمْ أَنْفُسُهُمْ يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ يَقُولُونَ هَلْ لَنَا مِنَ الْأَمْرِ مِنْ شَيْءٍ قُلْ إِنَّ الْأَمْرَ كُلَّهُ لِلَّهِ يُخْفُونَ فِي أَنْفُسِهِمْ مَا لَا يُبْدُونَ لَكَ يَقُولُونَ لَوْ كَانَ لَنَا مِنَ الْأَمْرِ شَيْءٌ مَا قُتِلْنَا هُنَا قُلْ لَوْ كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ وَلِيَبْتَلِيَ اللَّهُ مَا فِي صُدُورِكُمْ وَلِيُمَحَّصَ مَا فِي قُلُوبِكُمْ وَاللَّهُ عَلِيمٌ بِذَاتِ الصُّدُورِ﴾ (آل عمران: ۱۵۵)

پھر اُس نے تم پر غم کے بعد تسکین بخشنے کی خاطر اونگھ اتاری جو تم میں سے ایک گروہ کو ڈھانپ رہی تھی۔ جبکہ ایک وہ گروہ تھا کہ جنہیں ان کی جانوں نے فکر مند کر رکھا تھا وہ اللہ کے بارہ میں جاہلیت کے گمانوں کی طرح ناحق گمان کر رہے تھے۔ وہ کہہ رہے تھے کیا ہم فیصلوں میں ہمارا بھی کوئی عمل دخل ہے؟ تو کہہ دے کہ یقیناً فیصلے کا اختیار کلیتہً اللہ ہی کو ہے۔ وہ اپنے دلوں میں وہ باتیں چھپاتے ہیں جو تجھ پر ظاہر نہیں کرتے۔ وہ کہتے ہیں اگر ہمیں ذرا بھی فیصلے کا اختیار ہوتا تو ہم کبھی یہاں (اس طرح) قتل نہ کئے جاتے۔ کہہ دے اگر تم اپنے گھروں میں بھی ہوتے تو تم میں سے وہ جن کا قتل ہونا مقدر ہو چکا ہوتا، ضرور اپنے (پچھاڑ کھا کر) گرنے کی جگہوں کی طرف نکل کھڑے ہوتے۔ اور (یہ اس لئے ہے) تاکہ اللہ اسے کھگالے جو تمہارے سینوں میں (پوشیدہ) ہے۔ اور تاکہ اسے خوب تمہارے جو تمہارے دلوں میں ہے۔ اور اللہ سینوں کی باتوں کو خوب جانتا ہے۔

ترمذی کتاب التفسیر۔ حضرت ابو طلحہ رضی اللہ تعالیٰ عنہ کہتے ہیں کہ اُحد کے دن میں نے اپنا سر اٹھایا تو کیا دیکھتا ہوں کہ اُن (یعنی مسلمانوں) میں سے ہر ایک اپنی ڈھال کے نیچے اونگھ کی وجہ سے گویا جھوم رہا تھا۔ اسی کی طرف اشارہ کرتے ہوئے اللہ تعالیٰ نے فرمایا ہے: ﴿ثُمَّ أَنْزَلَ عَلَيْكُمْ مِنْ بَعْدِ الْغَمِّ أَمْنَةً نُّعَاسًا﴾ (ترمذی۔ کتاب تفسیر القرآن)

حضرت ابو طلحہ رضی اللہ تعالیٰ عنہ بیان کرتے ہیں کہ میں اُن لوگوں میں سے تھا جن پر اُحد کے دن اونگھ چھا گئی تھی یہاں تک کہ میری تلوار بار بار میرے ہاتھ سے گر پڑتی تھی۔ وہ گر پڑتی تھی، میں اٹھالیتا تھا۔ وہ پھر گر پڑتی تھی، میں پھر اٹھالیتا تھا۔ (بخاری۔ کتاب تفسیر القرآن)

مومن کا ایک معنی ہے وعدے پورے کرنے والا۔ عن عبد اللہ بن عمر رضی اللہ تعالیٰ عنہما أَنَّ رَسُولَ اللَّهِ ﷺ كَانَ إِذَا قَفَلَ مِنْ غَزْوٍ أَوْ حَجٍّ أَوْ عُمْرَةٍ يُكَبِّرُ عَلَى كُلِّ شَرْفٍ مِنَ الْأَرْضِ ثَلَاثَ تَكْبِيرَاتٍ ثُمَّ يَقُولُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ. أَيُّونَ تَائِبُونَ عَابِدُونَ سَجِدُونَ لِرَبِّنَا حَامِدُونَ. صَدَقَ اللَّهُ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَخَذَهُ. (بخاری کتاب الحج)۔ حضرت عبد اللہ بن عمر رضی اللہ تعالیٰ عنہ سے مروی ہے کہ رسول اللہ ﷺ جب کسی غزوہ یا حج یا عمرہ سے واپس تشریف لاتے تو ہراونچی جگہ پر پہنچ کر تین بار اللہ اکبر کہتے ہوئے فرماتے اللہ کے سوا کوئی معبود نہیں۔ وہ یکتا ہے اس کا کوئی شریک نہیں، بادشاہت اسی کے لئے ہے وہی سب تعریفوں کا مستحق ہے اور وہ ہر چاہی ہوئی چیز پر قادر ہے۔ ہم اپنے رب کی طرف لوٹنے والے، اس کے حضور توبہ کرنے والے، اس کی عبادت کرنے

والے، اس کو سجدہ کرنے والے، اس کی حمد کرنے والے ہیں۔ اللہ تعالیٰ نے اپنا وعدہ پورا فرمایا اور اپنے بندے کی نصرت فرمائی، اسی نے اکیلے ہی سب گروہوں کو شکست دی۔

مسند احمد بن حنبل میں یہ حدیث ہے۔ حضرت ابن عمر رضی اللہ تعالیٰ عنہ سے مروی ہے کہ نبی کریم ﷺ بدر کے گڑھے کے کنارے کھڑے ہوئے (اس گڑھے کے اندر کفار مکہ کی لاشیں پڑی تھیں) اور (انہیں مخاطب کر کے) فرمایا: کیا تم نے وہ بات سچ پائی جس کا اللہ تعالیٰ نے تم سے وعدہ کیا تھا۔ پھر آپ نے فرمایا: یقیناً یہ میری اس بات کو جو میں ان سے کہہ رہا ہوں، سُن رہے ہیں۔

اس واقعہ کا ذکر جب حضرت عائشہ صدیقہ رضی اللہ تعالیٰ عنہا کے سامنے ہوا تو آپ نے فرمایا کہ ابن عمر کو یقیناً سمجھنے میں غلطی لگی ہے۔ حضرت رسول اللہ ﷺ نے یہ فرمایا تھا: یقیناً ان (مردوں) کو اب معلوم ہو گیا ہے کہ میں جو اُن سے کہا کرتا تھا، وہی حق ہے۔

(مسند احمد بن حنبل، باقی مسند المکثرین)

سنن النسائی میں یہ روایت ہے حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا: جو شخص اللہ تعالیٰ کی راہ میں نکلے اور اُس کے نکلنے کا باعث اُس کی راہ میں جہاد کرنا اور اللہ پر ایمان لانا اور اُس کے رسولوں کی تصدیق کرنا ہو تو اللہ تعالیٰ ایسے شخص کے لئے یہ ضمانت دیتا ہے کہ وہ اسے جنت میں داخل کرے گا۔ یا پھر اُسے ثواب اور غنیمت کے ساتھ اُسے اُس کے گھر واپس لوٹا دے گا جہاں سے وہ نکلا تھا۔ (سنن النسائی۔ کتاب الایمان)

حضرت خلیفۃ المسیح الاول رضی اللہ تعالیٰ عنہ فرماتے ہیں:

”جنگوں میں بھی اور عام طور پر بھی دیکھا گیا ہے کہ بیٹھے بیٹھے دل کو غیر معلوم وجہ سے خوشی یا غم پہنچ جاتا ہے۔ اس کے بعد کسی دن یا تو خوشی کی خبر آتی ہے یا غم کی۔ جس سے معلوم ہوتا ہے کہ روح کو آئندہ واقعات سے ایک تعلق ہے۔ اسی قانون کے ماتحت فوجی آدمی کو نیند آجائے تو یہ اس بات کی فال سمجھی جاتی ہے کہ ضرور ہماری فتح ہوگی۔ گویا اس طرز پر روح کو اللہ تعالیٰ ایک باریک علم عطا کرتا ہے۔ اسی واقعہ کا ذکر کرتا ہے اِذْ يُغَشِّيَكُمُ النَّعَاسَ أَمْنَةً مِنْهُ وَيُنَزِّلُ عَلَيْكُمْ مِنَ السَّمَاءِ مَاءً يَاسِيًا بِرُكْحًا كَمَا تَسَلُّونَ فِي رُكْحٍ يَوْمَ تَقُومُ السَّاعَةُ“

(ضمیمہ اخبار بدر قادیان۔ ۳۰ ستمبر ۱۹۰۹ء)

﴿ضَرَبَ اللَّهُ مَثَلًا قَرْيَةً كَانَتْ آمِنَةً مُطْمَئِنَّةً يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنَعُونَ﴾ (النحل: ۱۱۳)

اور اللہ ایک ایسی بستی کی مثال بیان کرتا ہے جو بڑی پر امن اور مطمئن تھی۔ اس کے پاس ہر طرف سے اس کا رزق با فراغت آتا تھا پھر اُس (کے مکینوں) نے اللہ کی نعمتوں کی ناشکری کی تو اللہ نے اُنہیں بھوک اور خوف کا لباس پہنایا ان کاموں کی وجہ سے جو وہ کیا کرتے تھے۔

حضرت خلیفۃ المسیح الاول رضی اللہ تعالیٰ عنہ فرماتے ہیں ﴿ضَرَبَ اللَّهُ مَثَلًا قَرْيَةً﴾ خود مکہ ہی سمجھ لو جس میں ہر طرح امن و اطمینان تھا۔ چنانچہ عورت جب اپنے خاوند سے کچھ پانی تو کہتی ”زَوْجِي كَلْبِيْلِي تِهَامَةَ لَا مَخَافَةَ وَلَا سَامَةَ وَلَا حَرًّا وَلَا قَرًّا“ یعنی میرا خاوند تمہارے کی رات کی طرح پرسکون ہے۔ نہ خوف نہ تنگی۔ نہ گرمی کی شدت نہ سردی کی۔ ”مِنْ كُلِّ مَكَانٍ اِدْهَرِ شَامٍ اِدْهَرِ اَفْرِيقَةَ“ تک سے تجارت کرتے پھر پجاری لوگ آتے تو وہ روپیہ لاتے، حکومت کا معاوضہ الگ ملتا۔ فَكَفَرَتْ ایک جگہ فرمایا ﴿بَدَلُوا نِعْمَةَ اللَّهِ كُفْرًا وَأَحَلُّوا قَوْمَهُمْ دَارَ الْبَوَارِ﴾ یہ آیت اس کی تفصیل فرماتی ہے۔ لِبَاسَ الْجُوعِ وَالْخَوْفِ، مشرکین نے صحابہ رضی اللہ عنہم کو بھی وہ دکھ دئے تھے تو ایک تو ان کو بھوکا رکھا۔ چنانچہ وہ غلہ خرید لیتے قبل اس کے کہ پھر شعب بن ابی ہاشم تک پہنچے۔ اس کی سزا میں ایسا شدید قحط پڑا کہ ہڈیاں اور چمڑے تک کھانے پڑے۔ خوف مشرکین کی طرف سے یہاں تک پہنچایا

یہ کہ رسول کریم ﷺ کو بھی وہ شہر چھوڑ کر جانا پڑا جس کی عقوبت میں ان پر جنگ کی سزا وارد ہوئی۔“

(حقائق الفرقان جلد ۲ صفحہ ۵۱۲، ۵۱۵)

اب حضرت مسیح موعود علیہ الصلوٰۃ والسلام کے بعض الہامات بیان کرتا ہوں۔

یہ ۱۸۸۳ء کا الہام ہے۔ سَلَامٌ عَلَيْكَ يَا اِبْرَاهِيْمُ. اِنَّكَ الْيَوْمَ لَدَيْنَا مَكِيْنٌ اَمِيْنٌ. ذُو عَقْلٍ نَبِيْنٌ. حُبُّ اللّٰهِ خَلِيْلُ اللّٰهِ اَسَدُ اللّٰهِ وَ صَلَّى عَلٰى مُحَمَّدٍ. مَا وَدَّعَكَ رَبُّكَ وَمَا قَلَى. اَلَمْ شَرَحْ لَكَ صَدْرَكَ. اَلَمْ نَجْعَلْ لَكَ سُهُوْلَةً فِى كُلِّ اَمْرٍ. بَيْتُ الْفِكْرِ وَ بَيْتُ الدِّكْرِ. وَ مَنْ خَلَهُ كَانَ اَمِيْنًا۔

تیرے پر سلام ہے اے ابراہیم! تو آج ہمارے نزدیک صاحب مرتبہ اور امانت دار اور نوری العقل ہے۔ اور دوست خدا ہے۔ خلیل اللہ ہے۔ اسد اللہ ہے اور محمد (ﷺ) پر درود بھیج۔ یعنی یہ سی نبی کریم کی متابعت کا نتیجہ ہے۔

اور بقیہ ترجمہ یہ ہے کہ خدا نے تجھ کو ترک نہیں کیا اور نہ وہ تجھ پر ناراض ہے۔ کیا ہم نے تیرا سینہ نہیں کھولا؟ کیا ہم نے ہر ایک بات میں تیرے لئے آسانی نہیں کی؟ کہ تجھ کو بیت الفکر اور بیت الذکر عطا کیا۔ اور جو شخص بیت الذکر میں باخلاص و قصد تعبد و صحت نیت و حسن ایمان داخل ہوگا، وہ سوء خاتمہ سے امن میں آجائے گا۔ بیت الفکر سے مراد اس جگہ وہ چوبارہ ہے جس میں یہ عاجز کتاب کی تالیف کے لئے مشغول رہا ہے اور رہتا ہے اور بیت الذکر سے مراد وہ مسجد ہے کہ جو اس چوبارہ کے پہلو میں بنائی گئی ہے۔ یعنی مسجد مبارک۔“

(ابراہیم احمدیہ۔ حصہ چہارم۔ صفحہ ۵۵۷ تا ۵۵۹۔ حاشیہ در حاشیہ نمبر ۳)

من الرحمن میں صفحہ ۲۰ پر یہ الہام درج ہے۔ ”اَوْجَحِيْ اِلَى اَنَّ الدِّيْنَ هُوَ الْاِسْلَامُ وَ اَنَّ الرَّسُوْلَ هُوَ الْمُصْطَفَى السَّيِّدُ الْاِمَامُ. رَسُوْلٌ اَمِيْنٌ. فَكَمَا اَنَّ رَبَّنَا اَحَدٌ يَسْتَحِقُّ الْعِبَادَةَ وَحْدَهُ فَكَذٰلِكَ رَسُوْلُنَا الْمُطَاعُ وَ اِحَدٌ لَا نَبِيَّ بَعْدَهُ وَ لَا شَرِيْكَ مَعَهُ وَ اِنَّهٗ خَاتَمُ النَّبِيِّنَ۔“

(خدا تعالیٰ نے) مجھے الہام کیا کہ دین اللہ اسلام ہی ہے۔ اور سچا رسول مصطفیٰ ﷺ سر دار امام ہے جو رسول امی امین ہے۔ پس جیسا کہ عبادت صرف خدا کے لئے مسلم ہے اور وہ واحد لا شریک ہے اسی طرح ہمارا رسول اس بات میں واحد ہے کہ اس کی پیروی کی جاوے اور اس بات میں واحد ہے کہ وہ خاتم الانبیاء ہے۔“ (منن الرحمن۔ صفحہ ۲۰)

پھر ۱۹۰۰ء کا ایک الہام ہے: ”فَاذْخُلُوْا الْجَنَّةَ اِنْ شَاءَ اللّٰهُ اَمِيْنٌ. سَلَامٌ عَلَيْكُمْ طِبْتُمْ فَاذْخُلُوْهَا اَمِيْنٌ۔“ خدا تیرے سب کام درست کر دے گا اور تیری ساری مرادیں تجھے دے گا۔“ ترجمہ عربی: اور خدا کے فضل سے تو بہشت میں داخل ہوگا۔ سلامتی کے ساتھ پاکیزگی کے ساتھ امن کے ساتھ بہشت میں داخل ہوگا۔ (تذکرہ صفحہ ۳۵۹ مطبوعہ ۱۹۱۹ء ربوہ)

۱۹۰۲ء عیسوی کا الہام ہے: ”ایک اردو الہام بھی تھا۔ مگر وہ بہت لمبا تھا، یاد نہیں رہا۔“ یہ حضرت مسیح موعود علیہ السلام کی تحریر ہے۔ ”اس کا خلاصہ اور مغز یاد رہا ہے کہ ایمان کے ساتھ نجات ہے۔ (الحکم۔ جلد اول۔ نمبر ۱۔ بتاریخ ۲۱ اکتوبر ۱۹۰۲ء۔ صفحہ ۱۰)

